

والد محترم علامہ عبدالعزیز میمن مرحوم

چند یادیں، چند باتیں

محمد محمود میمن

والد محترم علامہ عبدالعزیز میمن بن حاجی عبد الکریم بن یعقوب بن عبداللہ ابانی ۱۸۸۸ء میں اپنی ننھیال گونڈل میں پیدا ہوئے۔ آبائی وطن راجکوٹ تھا۔ دادا جان کا پیشہ زمینداری تھا۔ وہ بہت جفاکش ستدین، خدا ترس، اور بااصول انسان تھے۔ دادی محترسہ کا نام مریم بائی تھا۔ وہ بقول والد صاحب کے مسکین طبیعت، نیک دل اور دیندار خاتون تھیں۔ والد صاحب نے زیادہ تر تعلیم دہلی میں حاصل کی۔ یوں تو انہوں نے بہت سے اساتذہ سے استفادہ کیا مگر جس استاد کی تعلیم سے انہوں نے عملاً زیادہ فائدہ اٹھایا انکا اسم گرامی مولوی عبد الرحمن پنجابی تھا اور وہ دہلی میں حاجی علی جان کی مسجد میں جو گھنٹہ گھر کے قریب تھی درس دیا کرتے تھے۔ والد صاحب فرماتے تھے کہ انہوں نے جس محبت اور شفقت سے انہیں تعلیم دی اسکا احسان وہ زندگی بھر نہ بھولینگے۔ والد صاحب کو ڈپٹی نذیر احمد کی شاگردی کا بھی شرف حاصل ہے اور ان سے انہوں نے عربی ادب پڑھا۔ ڈپٹی نذیر احمد اپنے زمانہ کے بہت بلند پایہ عالم تھے اور اپنی اردو اور فارسی کی استعداد کے سبب بہت ممتاز تھے۔ والد صاحب جس وقت ایڈورڈز کالج پشاور میں سلازم تھے اسوقت انکی شادی ۱۹۱۵ء میں اپنی بھوپھی کی لڑکی زینب بائی سے ہوئی۔ والدہ محترسہ نہایت شکسر المزاج نیک طبیعت اور دیندار خاتون تھیں۔ والد صاحب کی اولاد ان افراد پر مشتمل

ہے - محمد محمود سیمین - زبیدہ خاتون - محمد سعید سیمین - سکینہ بانو مرحومہ -
صفیہ سیمین - اور ڈاکٹر محمد عمر سیمین جو آجکل وسکائسن یونیورسٹی امریکہ میں
عربی کے استاد ہیں۔

ابھی میں بچہ ہی تھا اور سیری عمر تقریباً سات سال کی تھی، شاید ۱۹۲۳ء
کا سال تھا کہ والد صاحب مجھے اپنے ہمراہ لاہور لے گئے۔ اس زمانہ
میں وہ اورینٹل کالج لاہور میں عربی کے لکچرار تھے۔ والدہ محترمہ
نے بہت مخالفت کی کہ بچہ ابھی بہت چھوٹا ہے اور اسے اپنی ماں سے جدا
نہ کریں مگر والد صاحب کا فیصلہ اٹل تھا اور انہوں نے کسی کی بات نہ سائی۔
وہ نہیں چاہتے تھے کہ میں انکی نظروں سے دور راجکوٹ کی گلیوں میں عام
لڑکوں کے ساتھ کھیل کود میں وقت ضائع کروں۔ انہیں مجھے بہتر سے
بہتر طریقہ پر تعلیم دلانے کا شوق تھا اور یہ صرف اسی صورت میں ممکن تھا
کہ میں انکی نظروں کے سامنے رہوں۔ لاہور میں ہمارا قیام حضوری باغ
میں تھا جو لال قلمہ اور شاہی مسجد کے درمیان واقع ہے۔ وہاں اسوقت لڑکوں
کی رہائش کے لئے ایک اقامت گاہ تھی اور اسی میں ہم رہا کرتے تھے۔ والد
صاحب نے بذات خود مجھے ابتدائی تعلیم دی۔ جہاں تک مجھے یاد ہے میں نے
ان سے اردو لکھنا پڑھنا سیکھا اور انہوں نے مجھے اسماعیل میرٹھی مولانا الطاف
حسین حالی اور علامہ اقبال کی کچھ نظمیں پڑھائیں۔ ایک سال بعد والد صاحب
والدہ محترمہ کو بھی لاہور لے آئے اور ہم سب یعنی دو بھائی اور دو بہنیں
انکے ساتھ پرانی انارکلی لاہور میں رہا کرتے تھے۔ مجھے اسوقت کا لاہور اب تک
بخوبی یاد ہے۔ ۱۳ نومبر ۱۹۲۵ء کو ہم لوگوں نے لاہور چھوڑا۔ ۱۳ نومبر
۱۹۲۵ء سے والد صاحب نے علی گڑھ میں اپنی ملازمت کا آغاز کیا۔ اس وقت
سیری عمر بمشکل نو سال تھی۔ مجھے اچھی طرح یاد ہے کہ علی گڑھ میں ہمیں

آئے ہوئے کچھ ہی عرصہ گزرا ہوگا، شاید ۲۶ - ۱۹۲۵ء کی تاریخ تھی کہ علی گڑھ مسلم یونیورسٹی کی سلور جوبلی سنائی گئی۔ اس میں والد صاحب نے ایک نظم پڑھی اور اس کا اردو میں ترجمہ بھی کیا۔ سامعین نے اسے بہت سراھا اور زوردار تالیاں بجائیں جنہیں سن کر میں اسوقت اپنی کم عمری میں بہت خوش ہوا۔

والد صاحب کو لمبی سیر کا بہت شوق تھا اور وہ اپنی اور اپنے اہل و عیال کی صحت کا بھی بہت خیال رکھتے تھے۔ مجھے یاد ہے کہ علی گڑھ کی سخت سردیوں میں دسمبر کے مہینہ میں صبح کے وقت جب کافی اندھیرا ہوتا تھا تو وہ ہمیں اٹھا دیتے تھے۔ اور اگر ہم اٹھنے میں کچھ تاخیر کرتے تو بلا تامل منہ پر بانی ڈال دیتے تھے۔ ضروریات سے فارغ ہو کر خود نماز پڑھتے اور ہم پر بھی نظر رکھتے کہ آیا ہم نے نماز پڑھی کہ نہیں اور پھر ہم دونوں بھائیوں کو ہمراہ لیکر کچھ قلعہ کی طرف سیر کو نکل جاتے تھے۔ کچھ قلعہ ہمارے گھر میں منزل سے تقریباً دو میل دور ہوگا۔ ہم سے دوڑ لگواتے تھے اور ہمارے پیچھے بیچھے خود بھی کچھ فاصلہ تک دوڑ لگاتے تھے۔ جب ہم گھر لوٹتے تو حکم ہوتا کہ تھوڑی سی ورزش کر لو۔ والد صاحب مثالی تندرست انسان تھے۔ میں نے شاید ہی کبھی انکو بیمار ہوتے ہوئے دیکھا ہو۔ گھر میں انکا ایک مخصوص کمرہ تھا جسے ہم لوگ کتابوں کا کمرہ کہتے تھے۔ اس میں ان کی لائبریری تھی۔ اس کے فرش پر ایک قالین بچھا دیا تھا جو وہ اپنے ساتھ اسلامی ممالک کے دورہ سے واپسی پر لائے تھے۔ جب کوئی تحقیقی کام کرتے تو اس کمرہ میں گھنٹوں بند رہتے۔ اسوقت مجال نہ تھی کہ گھر میں کوئی پرلہہ پر مار سکے یا کسی قسم کا شور و غل ہو۔ رات کو پڑھنے لکھنے کے قائل نہ تھے۔ چنانچہ اپنی وفات تک عینک سے بے نیاز رہے اور آرام سے اخبار پڑھ لیتے

تھے۔ تحقیقی کام کے سلسلہ میں لمبی نشستوں کی وجہ سے انکو کمر کے درد نے بہت پریشان کیا تھا۔ یہ غالباً ۳۴ - ۱۹۳۳ء کا زمانہ تھا۔

والد صاحب کو عربی سے عشق کی حد تک لگاؤ تھا۔ انہوں نے مجھے بچپن میں عربی پڑھانیکے بہت کوشش کی۔ مجھے اب یہ اندازہ ہوتا ہے کہ اس سلسلہ میں انہوں نے بہت جلد بازی سے کام لیا اور کچھ ضرورت سے زیادہ ہی مجھ پر سختی کی وگرنہ میں عربی پڑھ لیتا۔ وہ شاید یہ چاہتے تھے کہ میں قجلد از جلد عربی پڑھ لوں اور ان کے پایہ کا عالم بن جاؤں مگر افسوس کہ میری سمت میں یہ نہ لکھا تھا۔ مجھے عربی پڑھنے سے بجائے دلچسپی کے بیزار ہوئے لگی اور میٹرک میں اور میٹرک کے بعد میں نے عربی کو بطور اختیاری مضمون لینے سے اجتناب کیا۔ میرے اس رویہ پر وہ مجھ سے بہت زیادہ دل برداشتہ ہوئے۔ چنانچہ میرے سب سے چھوٹے بھائی محمد عمر مبین کو عربی اختیاری مضمون کے طور پر دلویا۔ مگر جہانتک مجھے یاد ہے انہوں نے اسے خود عربی نہیں پڑھائی۔ میرے بھائی نے عربی میں بی۔ اے (آنرس) ایم۔ اے اور بی ایچ۔ ڈی کیا۔ جب میں اسلامیہ کالج کراچی میں شعبہ جغرافیہ کا صدر تھا، یہ ۵۰ - ۱۹۵۰ء کا زمانہ تھا تو اس وقت والد صاحب نے مجھے علی گڑھ سے مطلع کیا کہ میں انکے کسی کام کے سلسلہ میں ڈاکٹر عبدالوہاب عزام سے جو پاکستان میں مصر کے سفیر تھے ملاقات کروں۔ ڈاکٹر عبدالوہاب عزام نے مجھ سے انگریزی میں گفتگو کی اور بے انتہا خلوص اور محبت کا اظہار کیا وہ بار بار فرماتے تھے کہ ”تم استاد المیمنی کے بیٹے ہو،“ اور یہ کہ ”وہ عربی کے ممتاز اور متبحر عالم ہیں،“ اس واقعہ کے بعد مجھے صحیح اندازہ ہوا کہ عربی ادب میں والد صاحب کا کتنا بلند مقام ہے۔

واند صاحب سادہ زندگی گزارنے کے قائل تھے اور ہم سب سے بھی اسی کے متمنی تھے۔ وہ صوفی سٹش انسان تھے۔ گوشہ نشینی اور زبالہ کی عمومی آلودگیوں سے ان کی لا تعلقی ان کا طرہ امتیاز تھی۔ انہوں نے تقریباً تینتالیس (۴۳) سال ملازمت کی سگر کبھی بھی اپنے ادارے کی اندرونی یا ملکی سیاست میں حصہ نہیں لیا۔ انہیں صرف ایک ہی لگن تھی اور وہ عربی زبان و ادب کی خدمت۔ یوں تو انکے دوست احباب بہت تھے مگر ان میں سے انہیں جن سے زیادہ قریبی لگاؤ اور محبت تھی ان میں سر فہرست یہ حضرات تھے۔ راجکوٹ میں انکے بچپن کے ساتھی اور مخلص دوست عبدالرحیم عرفانی مرحوم جو بقول والد صاحب بڑے اچھے مقرر تھے۔ برصغیر کی تقسیم کے وقت عرفانی صاحب راجکوٹ مسلم لیگ کے اہم کارکن تھے اور اگر مجھے غلط یاد نہیں تو وہ راجکوٹ مسلم لیگ کے پریزیڈنٹ بھی تھے۔ دوسرے عمر ولی سیٹھ جیوا بھائی مرحوم تھے۔ ان سے بھی والد صاحب کو بہت لگاؤ تھا۔ دوسرے عزیز دوستوں میں جونا گڑھ کے قاضی احمد میاں اختر مرحوم تھے۔ یہ وہاں کے جاگیرداروں میں شمار ہوتے تھے اور بہت پڑھے لکھے آدمی تھے۔ شہر کے عمائدین میں انکا شمار ہوتا تھا۔ تقسیم ہند کے بعد کراچی میں سکونت اختیار کر لی تھی۔ انجمن ترقی اردو سے بھی وابستہ رہے تھے اور وفات کے وقت سندھ یونیورسٹی حیدرآباد میں شعبہ مسلم ہسٹری کے صدر تھے۔ وہ چند کتابوں کے مصنف بھی تھے۔ چھٹیوں میں جب کبھی والد صاحب جونا گڑھ جاتے تھے تو قاضی احمد میاں اختر کے گھر پر ہی انکا قیام ہوتا تھا۔ انکی قیام گاہ ہر اکثر پڑھے لکھے حضرات کی نشست ہوتی تھی۔ جسمیں مختلف موضوعات پر علمی گفتگو ہوتی تھی۔ جو لوگ وہاں جمع ہوتے تھے ان میں پرنسپل ظہور الدین۔ سید محمد علی ترمذی اور اسماعیل ابراہنی کے اسمائے گرامی قابل ذکر ہیں۔ قاضی احمد میاں اختر

مرحوم کے مجھ پر بہت احسانات ہیں جو میں ساری عمر نہیں بھولوںگا۔ والد صاحب جب دہلی جاتے تھے تو سولوی محمد جونا گڑھی مرحوم کے گھر پر قیام کرتے تھے۔ ان کا قریب باغ دہلی میں مدرسہ رحمانیہ کے قریب لب سڑک دو منزلہ مکان تھا۔ سولوی محمد جونا گڑھی مرحوم عالم دین تھے۔ میں نے انکے پیچھے نماز جمعہ بھی پڑھی ہے اور مجھے ان سے قرآن حکیم کے چند پارے با ترجمہ پڑھنے کا بھی شرف حاصل ہے۔ اگر سیرا حافظہ دھوکا نہیں دیتا تو وہ دہلی سے ایک رسالہ ”اہل حدیث“ کے نام سے نکالتے تھے۔ علی گڑھ میں جس شخصیت سے وا۔ صاحب کو بہت لگاؤ تھا وہ مولانا ابو بکر شیث مرحوم کی ذات تھی۔ مولانا کا مسلم یونیورسٹی میں شعبہ دینیات سے تعلق تھا اور وہ نماز جمعہ بھی پڑھایا کرتے تھے۔ بہت ہی نیک فرشتہ سیرت متدین بزرگ ہستی تھے۔ چہرہ بہت ہی پر نور اور شخصیت باوقار تھی۔ نماز جمعہ کے بعد یونیورسٹی کے چند پروفیسر جنکو ان سے عقیدت تھی مسجد سے ملحق انکے حجرہ میں کچھ دیر بیٹھتے تھے اور انکی دینی گفتگو سے استفادہ کرتے تھے۔ میں بھی اکثر والد صاحب کے ساتھ اس محفل میں شریک ہو جاتا تھا۔ سولوی ابوبکر شیث مرحوم اپنے احباب کی قہوہ نما چائے سے خاطر تواضع کرتے تھے۔

محترم والد صاحب والدہ محترمہ کے ساتھ کراچی میں سیمن منزل میں رہا کرتے تھے جو بہادر شاہ ظفر روڈ پر بہادر آباد میں واقع ہے۔ میں اور میرے بھائی محمد سعید سیمن نے ان سے بارہا درخواست کی کہ ہمارے پاس حیدرآباد تشریف لے آئیں اور وہیں قیام کریں اس لئے کہ ضعیفی میں دونوں کے لئے کراچی میں رہنا اور گھر کی ساری ذمہ داریاں اٹھانا کسی صورت میں مناسب نہیں مگر ہمیشہ ان کا ایک ہی جواب ہوتا تھا کہ میری لائبریری کا کیا ہوگا اور یہ

کہ میں اس کے بغیر زندہ نہیں رہ سکتا۔ اور سزید فرماتے تھے کہ میرے سارے دوست احباب خاص طور پر مسلم سالک کے اور وہ حضرات جنکو عربی سے لگاؤ ہے سب کے سب کراچی میں ہیں، حیدرآباد آکر میں ان سے کٹ جاؤنگا اور زندگی بے کیف ہو جائیگی۔ چنانچہ مجبوراً لاجواب ہو کر ہمیں خاسوشی اختیار کرنی پڑتی تھی۔ والدہ محترمہ کو ہائی بلڈ پریشر کا عارضہ تھا۔ ۱۷ جنوری ۱۹۷۳ء کو ان پر اس مرض کا شدید حملہ ہوا اور وہ جسمانی اور دماغی طور پر معذور ہو گئیں۔ چنانچہ میں ان کو حیدرآباد لے آیا۔ یہاں تقریباً ڈیڑھ سال بعد ۶ مئی ۱۹۷۶ء کو وہ اس دار فانی سے کوچ کر گئیں۔ والدہ محترمہ کے حیلانہ آباد میں قیام کے دوران اور انکی وفات کے بعد والد صاحب کراچی میں بالکل تنہا رہ گئے تھے۔ وہ بہت خود دار تھے اس لئے کبھی بھی انہوں نے کسی کے ساتھ رہنا پسند نہ کیا اور یہ کہ وہ کسی صورت میں ہم لوگوں پر یہ تاثر چھوڑنا نہیں چاہتے تھے کہ وہ ہمارے محتاج ہیں۔

والد صاحب اپنے معمولات کے بہت پابند تھے۔ صبح سویرے اٹھتے ضروریات سے فارغ ہو کر فجر کی نماز ادا کرتے اور والدہ کے انتقال کے بعد تو ناشتہ بھی خود بنالیتے تھے۔ ناشتہ کے بعد بڑے اہتمام کے ساتھ حقہ تیار کرتے اور اس سے پوری طرح لطف اندوز ہوتے تھے۔ دوپہر کا کھانا بارہ بجے تک کھا لیتے تھے ظہر کی نماز پڑھ کر قیلولہ کرتے تھے اور رات کا کھانا مغرب کے تھوڑی دیر بعد کھاتے تھے۔ رات کو نماز عشاء پڑھ کر سو جاتے تھے۔ سیری سب سے چھوٹی بہن صفیہ سیمین جو کراچی ہی میں رہتی ہے ان کی دیکھ بھال کرتی تھی۔ جب کبھی انکی طبیعت ناساز ہو جاتی تو وہ انہیں اپنے گھر لے آتی اور انکی تیمارداری کرتی۔ والد صاحب بہت بلند ہمت انسان تھے۔ اگر کبھی اٹھتے بیٹھتے یا سیڑھیاں چڑھتے وقت کوئی شخص انکو سہارا دینے کی کوشش کرتا تو وہ اللہ

درگز قبول نہ کرتے تھے۔ انہیں کسی قسم کا کوئی عارضہ نہ تھا بجز جوڑوں کے درد کے جو ضعیفی میں عام طور پر لاحق ہو جاتا ہے اور اس کی وجہ سے وہ چلنے پھرنے سے کافی حد تک معذور ہو چکے تھے اور کہا کرتے تھے کہ افسوس کہ سیری چہل قدمی بند ہوگئی۔ اس سال ساہ رمضان انہوں نے حیدر آباد میں گزارا اور عید الفطر بھی ہم لوگوں کے ساتھ سنائی۔ ۲۷ اکتوبر بروز جمعرات بوقت شام اجانک انکی طبیعت خراب ہوئی اور گلے میں تکلیف کی شکایت کی اور فرمائے لگے کہ مجھے سانس لینے میں دشواری ہوتی ہے۔ سیرا بھتیجا جاوید سعید سیمن جو عرصہ ایک سال سے انکے ساتھ رہا تھا اور نیشنل کالج آف انجینئرنگ میں زیر تعلیم ہے اس نے فوراً سیری بہن صفیہ سیمن کو مطلع کیا اور وہ انہیں اپنے گھر لیگئی۔ وہاں انکی طبیعت زیادہ خراب ہوگئی اور اسی رات تقریباً ساڑھے تین بجے وہ خالق حقیقی سے جا ملے۔ انا لله و انا الیہ راجعون جنازہ میں عزیز و اقارب کے علاوہ دوستوں، مداحوں اور شاگردوں نے کثیر تعداد میں شرکت کی۔ نمازہ جنازہ ہی۔ ای۔ سی۔ ایچ۔ سوسائٹی کے قبرستان میں ادا کی گئی اور وہیں مسجد سے ملحق قبرستان میں انہیں سپرد خاک کیا گیا۔